



॥ શ્રોતપદ્ધતિપ્રત્યોવલિ ॥

॥ અંક નેતેરમો ॥*

॥ શ્રેયોભાવના ॥

[૭-૮]

અન્ય મનુષ્યોદિના શુભગુણમાં, શુભવિચારમાં ને શુભપ્રવૃત્તિમાં જે દેખેનો અભિપ્રાય કરવો તે અસપ્તક કહેવાય છે. જે મનુષ્યોના અંતઃકરણમાં આપોસ્કારોના બહુપાણથી તમોગુણનું પ્રધાનપણું હોય તેમના અંતઃકરણમાં મનુષ્યોના શુદ્ધોપને ઓળખવાનું જોઈએ તેવું મર્થ્ય ન હોવાથી તથા અયોગ્ય સ્વર્થ સાધવાની કે યોગ્યતાવિના તે મેળવવાની લાલસા તેમના અંતઃકરણમાં વધારે પડતી હોવાથી

૧૧૮૮૪ (શકે ૧૮૪૯) કાર્તિકસુદિ પૂર્ણિમા. આવૃત્તિ પહેલી. પ્રતિ ૨૨૦૧
શર:—બ્રહ્મનિઘ મહારાજ શ્રીનથુરામશર્મા. બીલખા. કાઠિયાવાડ.
પ્રાપ્ત્યોત્તે મનન કરવામાટે વિનામૂલ્યે આપવા પ્રકટ કરનાર
સિંહ ચાંપસિંહ બુદ્ધદેવ તથા હીરાચંદ ચાંપસિંહ બુદ્ધદેવ
રાજકોટ-કાઠિયાવાડ.

મદદવાદ—પારમશરોહકપર ધી નિર્મળ પ્રિન્ટીંગ પ્રેસમાં
શિવપ્રસાદ લલ્લુભાઈ ત્રિવેદીએ છાપ્યું.

૧લી ઓપીસાઈટ સંગ્રહ

તે મનુષ્યોના અંતઃકરણમાં અસૂયાનામનો દોષ વધારે પ્રમાણમાં હોય છે. એ અસૂયાદોષ મનુષ્યના અંતઃકરણમાં રહેલા પુણ્યસંસ્કારોનો નાશ કરનાર ને તેના અંતઃકરણમાં નવા પાપસંસ્કાર ખાડનાર છે, માટે જોએ આ લોકના નિર્દોષ સુખને, પરલોકના દિવ્ય સુખને કે મોક્ષરૂપ અવિનાશી સુખને ઇચ્છતા હોય તેમણે જો પોતાના અંતઃકરણમાં અસૂયાદોષ હોય તો તે ત્યજવા પ્રસંગનો વિચાર કરી નીચે જણાવેલી અથવા તેને મળતી શુભભાવના આદિ કરી પોતાના અંતઃકરણમાં રહેલા અસૂયાદોષનો તથા તેના હેતુભૂત પાપસંસ્કારોનો વિનાશ કરવો જોઈએ.

મારે સત્શાસ્ત્રોના પ્રીતિપુરઃસર ને સમજપૂર્વક વાચનમનનવડે અને વિવેકી પંડિત પુરુષોના આદરપૂર્વક સમાગમવડે તથા શ્રોત્રિય ને બ્રહ્મનિષ્ઠ પુરુષોનાં પરમાદરસહિત દર્શન, સંગ ને સેવાવડે મારા અંતઃકરણમાં રહેલા ગુણદોષોને ઓળખવાનું સામર્થ્ય મેળવવું જોઈએ. જો હું આવો શુભપ્રયત્ન દીર્ઘસમય, નિરંતર, આદરપૂર્વક કરતો રહું તો મારું અંતઃકરણ ગુણદોષોના સ્વરૂપને જાણવાના બલવાળું થવાથી હું મારા અંતઃકરણમાં રહેલા અસૂયાનામના દોષને જાણી શકું, ને તેને ત્યજવાનો શાસ્ત્રોક્ત શુભપ્રયત્ન પણ કરી શકું. સત્શાસ્ત્રો, પરમાત્માના અનન્યભક્તો, યોગીઓ, બ્રહ્મવેત્તાઓ ને શાસ્ત્રને પ્રમાણરૂપ માની તે પ્રમાણે વર્તનારા શિષ્ટજનો અસૂયાને દોષરૂપ કહે છે તો મારે એ અસૂયા ગુણરૂપ નથી, પણ દોષરૂપજ છે એમ નક્કી કરવું જોઈએ. અંતઃકરણાદિમાં રહેલા સર્વ દોષ મનુષ્યાદિને સર્વથા સર્વદા અપકારકજ છે એમ શાસ્ત્રાદિનું કહેવું છે, માટે મારે અસૂયા દોષરૂપ હોવાથી સર્વથા ત્યજવાયોગ્ય છે એમ નક્કી કરી. તે પ્રમાણેજ વર્તવું જોઈએ. તેમાં લેશ પણ પ્રમાદ નજ કરવો જોઈએ.

આ પૃથિવીપર ચાર પ્રકારનાં માણસો છે. પ્રથમ પ્રકારનાં પામર માણસો ગુણદોષનું સ્વરૂપજ સમજતાં નથી તેથી તેમના પાપ-

ગુજરાત વિદ્યાપીઠ ગ્રંથાલય

[ગુજરાતી કૉપીરાશિદ વિભાગ]

અનુક્રમાંક ૧૩૭૭૧ વર્ગીક

પુસ્તકનું નામ ઉચ્છેદ ૨ાં પાઠલિ

વિષય

મય અંતઃકરણવડે તેમને મનુષ્યાદિના સર્વ શુભશુભોમાં બહુધા દોષનું દર્શન થાય છે. બીજા પ્રકારનાં સામાન્ય વિવેકી માણસો મનુષ્યાદિમાં રહેલા શુભોને શુભોરૂપે જ દોષોને દોષોરૂપે જાણવાનાં ન્યનાધિક બલ-વાળાં હોય છે. ત્રીજા પ્રકારનાં મધ્યમ વિવેકી માણસો મનુષ્યાદિમાં તેમના પાપસંસ્કારોથી રહેલા દોષોનું દર્શન કરવાથી મનુષ્યને કાંઈ લાભ થતો નથી, પણ દોષ જોનારનું મન બગડવારૂપ હોય છે, અને મનુષ્યાદિમાં તેમના પુણ્યસંસ્કારોથી રહેલા શુભશુભોનું દર્શન કરવાથી મનુષ્યને પુણ્યસંસ્કારની પ્રાપ્તિ થવારૂપ લાભ થાય છે, માટે મનુષ્યાદિમાં રહેલા દોષોની ઉપેક્ષા કરવી, અને તેમનામાં રહેલા શુભશુભોને આદરપૂર્વક જોવા એ મનુષ્યનું હિત કરનાર છે એમ સમજી મનુષ્યાદિમાં રહેલા શુભશુભોને જ જુએ છે, અને ચોથા પ્રકારનાં પરમ-વિવેકી માણસો જેમણે ત્રણ શુભોનું અતિક્રમણ કરી પરમપાવન બ્રહ્મમાં અભેદભાવે સ્થિતિ કરી હોય છે તેઓ શુભ તથા દોષ એ બંને માયાના કાર્યરૂપ હોવાથી તેનો વિચાર કરતાં નથી, પણ સર્વ ત્રણ શુભોથી તે તેમનાં કાર્યોથી પર રહેલા સુદૃઢતમ તે પરમપવિત્ર બ્રહ્મને ઋતંભરાપ્રજ્ઞાવડે વા અંતર્દષ્ટિવડે અનુભવે છે. આ વિશ્વમાં ચોથા પ્રકારનાં માણસો અતિન્યૂન હોય છે, ત્રીજા પ્રકારનાં માણસો પણ પ્રમાણમાં કાંઈક ન્યૂન હોય છે, બીજા પ્રકારનાં માણસો તેનાથી કાંઈક વધારે હોય છે, અને પહેલા પ્રકારનાં માણસોથી તો આ વિશ્વ ભર્યું છે એમ કહીએ તો તે ખોટું નથી. મારે પ્રથમ સામાન્ય વિવેકી ને પછી મધ્યમ વિવેકી થઈ અંતે પરમવિવેકી થવું જોઈએ. પરમવિવેકી થયા વિના હું મારો મનુષ્યજન્મ સરલ કરી શકું નહિ. જે મારા અંતઃકરણમાં મારા પૂર્વજન્મના પાપકર્મના સંસ્કારોથી અસૂચાદોષ રહ્યો હોય તો તે અસૂચાદોષ મારે અન્ય મનુષ્યાદિમાં રહેલા શુભશુભાદિભણી દ્રષ્ટિ કરી દૂર કરવો જોઈએ. વિવેક તથા

શુભગ્રાહક દષ્ટિ મેળવવાથી અને પોતાના અંતઃકરણમાં રહેલો અસુયા-
દોષ દૂર કરવામાટે કૃપા કરવાની પરમાત્માની આદરપૂર્વક પ્રાર્થનાઃ
કર્યા કરવાથી મનુષ્યના અંતઃકરણમાં રહેલો અસુયાદોષ દૂર થાય છે,
માટે મારે પણ મારા અંતઃકરણમાં રહેલો અસુયાદોષ દૂર કરવામાટે
એ પ્રમાણે પ્રયત્ન અવશ્ય કરવો જોઈએ.

અસુયા દોષરૂપ હોવાથી મને આ લોકમાં તથા પરલોકમાં અપ-
કાર કરનારી છે, પણ લગારે ઉપકાર કરનારી નથી. પાપ વા દોષ
પોતાના પરિપાકકાલે પાપકર્મ કરનાર મનુષ્યને અવશ્ય દુઃખ આપે
છે. દુઃખ સર્વ મનુષ્યને અપ્રિય લાગે છે. મને પણ દુઃખ ગમતું નથી,
માટે મારે દુઃખના કારણભૂત અસુયાનો સદાગ્રહ રાખીને શીઘ્ર પરિ-
ત્યાગ કરવો જોઈએ.

જેમ જે મનુષ્યના નેત્રમાં કમળો થયો હોય તે મનુષ્ય સર્વ
રંગની વસ્તુને તે તે રંગવાળી નહિ જોતાં પોતાના નેત્રમાંની પીળાશનું
તેમાં આરોપણ કરી પીળા રંગવાળી જુએ છે તેમ અસુયાદોષયુક્ત
અંતઃકરણવાળા મનુષ્યો પણ પોતાના અંતઃકરણમાં રહેલા દોષોને
અન્ય સજ્જનોના અંતઃકરણાદિમાં જુએ છે. તે દૂષિત હૃદયવાળા
દુર્જનો ગીતાજીએ સહગ્રંથમાંથી પણ આવો અવળો અર્થ કાઢે
છે:-“જેમ અર્જુને જયપરાજયાદિને સમ માની યુદ્ધ કર્યા કર્યું તેમ
સજ્જનોની અમે નિરંતર કરેલી નિંદા લોકો સાચી માને કે ખોટી
માને તેનો વિચાર નહિ કરતાં અમારે તો સજ્જનોની નિરંતર નિંદાજ
કર્યા કરવી, કેમકે સદાગ્રહ રાખીને કર્તવ્યમાં મંજ્યા રહેવું એ ગીતાજીને
ઉપદેશ છે.” અસુયાદોષથી જ્યારે પાપી માણસોનાં અંતઃકરણો પરાભવ
પામી જાય છે ત્યારે તેમની સમજશક્તિ એવી રીતે નાશ પામી જાય છે.
હે પરમાત્મન! મને આવી અસુયાનામની રાક્ષસીથી સદા બચાવો.

મનુષ્યાદિના શુભશુભાદિ જોવામાં કેવલ આધિના થવું, ને

મનુષ્યાદિના શુભગુણાદિને દોષરૂપે જોવામાં હજાર આંખવાળા થવું એ દુર્જનોનો કુસ્વભાવ છે; અને મનુષ્યાદિના ગુણાદિમાં ગુણનું દર્શન કરવામાં હજાર આંખોવાળા થવું, ને મનુષ્યાદિના ગુણાદિને દોષરૂપે જોવામાં આંધળા થવું એ સજ્જનોનો સુસ્વભાવ છે. મારે મારું મહા-મૂલ્યવાળું મનુષ્યજીવન સફલ કરવા સજ્જનોનો સુસ્વભાવ પ્રાપ્ત કરવો જોઈએ, અને દુર્જનોનો કુસ્વભાવ વિપસમાન ગણી તેનો દદતા રાખી પરિત્યાગ કરવો જોઈએ.

માણસોનાં મલમૂતલભણીજ દષ્ટિ કર્યા કરવી, ને તેને ઉપાધ્યા કરવાં તે ભંગીનું કર્મ છે, અને માણસોનાં સુખોભણી દષ્ટિ કરવી એ ઉચ્ચ વર્ણના મનુષ્યનું કર્મ છે. મારે જો ભંગીના જેવું ન ગણાવું હોય, પણ ઉચ્ચ વર્ણના જેવું ગણાવું હોય તો મારે મનુષ્યાદિના દોષો જોવામાં મન નજ રાખવું જોઈએ, પણ તેમના ગુણો જોવામાંજ મન રાખવું જોઈએ. દુષ્ટ કલિકાલના પ્રબલપણાથી મનુષ્યાદિના દોષો જોવા-તરફ જો મારું દુષ્ટ મન જતું હોય તો મારે તેને સદાગ્રહથી રોકવું જોઈએ, ને તેમના ગુણો જોવાતરફ તેને ધૈર્ય ને સાવધાનતાથી વાળવું જોઈએ.

સુખેચ્છુ મનુષ્યે પશુમાંથી માણસ થવું, માણસમાંથી દેવજોવા થવું, દેવજોવામાંથી ઈશ્વરજોવા થવું, અને ઈશ્વરજોવામાંથી બ્રહ્મરૂપ થવું એવો જો સત્શાસ્ત્રોનો ને સત્પુરુષોનો ઉપદેશ મને માન્ય હોય તો મારે મારા અંતઃકરણમાં રહેલું પશુપણું મૂકી દેવામાટે મારા અંતઃકરણમાં રહેલા અસૂચ્યાદોષનો ધૈર્ય ને સાવધાનતા રાખી સર્વથા ત્યાગ કરવો જોઈએ.

મનુષ્ય જેવું જેવું ચિંતન કરે છે તેવો તેવો તે થાય છે એમ શાસ્ત્રચ મહાપુરુષો કહે છે, અને સૂક્ષ્મ દષ્ટિથી અવલોકન કરનાર વિવેકી મનુષ્યના જોવામાં પણ તેવુંજ આવે છે. જો હું મનુષ્યાદિમાં રહેલા ગુણોની ઉપેક્ષા કરી તેમના દોષોનુંજ વારંવાર દર્શન કર્યા કરીશ

તો હું પણ મનુષ્યાદિના જે દોષોનું હું દર્શન કર્યા કરું છું તે દોષો-
વાળો પરિણામે થઇશ. જે મારે કોઇ પણ દોષવાળા તથા તે દોષના
ફલરૂપ દુઃખના ભોક્તા નજ થવું હોય તો મારે મારા અંતઃકરણમાં
રહેલા અન્યના દોષો જેવાનો કુસ્વભાવ ધણામાં ધણો પ્રયત્ન કરીને
મૂકી દેવો જેઇએ.

અસૂયા મને શો લાભ કરે છે કે મારે તે પાપિનીનું સેવન
કરવું જેઇએ? અને ગુણગ્રાહકતા મને શો અપકાર કરે છે કે મારે
તેનું સેવન ન કરવું જેઇએ? જે અસૂયા શાસ્ત્રીયદૃષ્ટિએ ને લૌકિક-
દૃષ્ટિએ સર્વથા અપકારક છે તો મારે સદાગ્રહથી તેનો પરિત્યાગ કરવો
જેઇએ, અને ગુણગ્રાહકતા જે શાસ્ત્રીયદૃષ્ટિએ ને લૌકિકદૃષ્ટિએ સર્વથા
ઉપકારક છે તો મારે પ્રયત્નપૂર્વક તેની પ્રાપ્તિ કરવી જેઇએ.

પોતાના અંતઃકરણમાં રહેલા પાપસંસ્કારોના બલવાનપણાથી
કેટલાક મનુષ્યોને સ્વતઃપ્રમાણભૂત ને હિતકર વેદાદિ સતશાસ્ત્રોમાં
દોષદર્શન થાય છે, કેટલાક મનુષ્યોને સર્વથા ને હિતોપદેશ ઋષિ-
મુનિઓમાં ને તેમનાં વચ્ચનોમાં દોષદર્શન થાય છે, અને કેટલાકને
સંજ્ઞનોમાં ને તેમનાં વચ્ચનોમાં તથા તેમની પ્રવૃત્તિમાં દોષદર્શન
થાય છે. તેમનું શુભને શુભરૂપે જેવાનું બલ નાશ પામી જવાથી
તેઓ શુભને શુભરૂપે જેઇ શક્તા નથી, પણ અશુભને શુભરૂપે જેવો
લાગે છે. તેઓનાં અંતઃકરણ ને વાણી હડકાયા શ્વાનના જેવાં થઈ
જાય છે, ને તેથી તેઓ અયોગ્ય વિચારમાં ને અયોગ્ય પ્રવૃત્તિમાં સર્વદા
પ્રવૃત્ત રહી પોતાનો આ ભવ ને પરભવ બગાડે છે. હે પ્રભો! આવી
ઉન્માદભરેલી ને અત્યંત અહિતકર અસૂયાથી મારા અંતઃકરણાદિનું
રક્ષણ કરવા કૃપા કરો.

કેટલાક નાસ્તિક ને ધર્મબ્રષ્ટ વર્તમાનપત્રવાળા ને લેખકો અન્ય
જનોની પાસેથી ધમકીઓ આપી બલાતકારે પૈસા કઢાવવામાટે વા

સજ્જનોનો દ્વેષ કરવાના પોતાના દુષ્ટસ્વભાવને પોષવામાટે અસૂચા-
દોષને વશ થઈ સજ્જનોની નિંદા કરવામાં ને સજ્જનોમાં અણુછતા
દોષોનો આરોપ કરવામાં કાલક્ષેપ કરી પોતાના પાપચંસ્કારોમાં વૃદ્ધિ
કર્તા કરે છે. તેઓ દ્રવ્યની દુરાશાને વશ થઈ પોતાની વિધાનો આવો
ભયંકર ઉપયોગ કરી કંઈક જેમ પોતાનું મરણ સમીપ આવતાં નાચવા
લાગે છે તેમ પોતાનો અધઃપાત સમીપ આવતાં ગાંડાની પેઠે જેમ તેમ
બકવાદ કરવા લાગે છે. એવી રીતે ભણેલા છતાં નહિ ગણેલા મનુષ્યો-
પાસે મૂર્ખાઈભરેલાં કૃત્યોમાં પ્રવૃત્તિ કરાવનારી અસૂચા છે. આવી અ-
હિતકર અસૂચાથી હું સદ્ગુરો ! મારું સર્વદા રક્ષણ કરવા કૃપા કરો.

અસૂચાથી મલિન રહેનારું હૃદય શાસ્ત્રોક્ત સંધ્યાવંદનાદિ નિત્ય-
કર્મ કરવામાં પ્રવૃત્તિ કરી શકતું નથી, પરમાત્માની નવધા ભક્તિમાંની
કોઈ એક ભક્તિ કે પરમાત્માની અનન્યભક્તિ તે કરી શકતું નથી,
ચમાદિ અષ્ટાંગયોગનું અનુષ્ઠાન તે કરી શકતું નથી, તથા વેદાંતશાસ્ત્રનું
શ્રવણ, મનન ને નિદિધ્યાસન કરી આત્માનો સાક્ષાત્કાર કરવા પણ
તે સમર્થ થતું નથી; અને શુભગુણમાં અનુરાગ રાખવાના સ્વભાવ-
વાળું હૃદય એ સર્વ શુભકર્મો સારી રીતે કરી શકે છે, તથા મનુષ્યને
કૃતાર્થ થવાની યોગ્યતાએ પહોંચાડે છે, માટે મારે દુષ્ટ અસૂચાનો
દંડતાથી પરિત્યાગ કરી શુભગુણમાં અનુરાગ રાખવાનો સ્વભાવ
બલવાન કરવો જોઈએ.

શુભગુણને દોષરૂપે જોનારો મનુષ્ય પાપી ગણાય છે. એવા પાપી
માણસને શાસ્ત્રોક્ત શુભકર્મનો, પરમાત્માની ભક્તિનો, યોગનાં અંગોનો
કે બ્રહ્મજ્ઞાનનાં સાધનોનો ઉપદેશ ન કરવો એમ સત્શાસ્ત્રો આજ્ઞા કરે
છે, અને શિષ્ટાચાર પણ એવાજ પ્રકારનો છે. જો મારે મારા જીવાત્મા-
નો ઉદ્ધાર કરવો હોય તો મારી યોગ્યતાપ્રમાણે મારે નિષ્કામ-
કર્મ, પ્રભુભક્તિ, યોગાનુષ્ઠાન કે વેદાંતશાસ્ત્રનું શ્રવણ આદિ એ સાધનો-

માંથી કોઇ એક સાધન યોગ્ય ગુરુપાસેથી ઉપદેશ લઇને સિદ્ધ કરવું જોઈએ, પણ મને મારા અંતઃકરણમાં રહેલા અસૂચાદોષને લીધે કોઇ ગુરુ ઉપદેશ કરે નહિ, એટલે હું મારા કૃતાર્થ થવાના મનોરથને સિદ્ધ ન કરી શકું. આવી રીતે અસૂચા પરમાર્થના માર્ગમાં મોટા વિઘ્નરૂપ છે, માટે મારે તેનો અવશ્ય પરિત્યાગ કરવો જોઈએ.

મનુષ્યોમાં રહેલા ગુણોને નહિ જોતાં કોઇ પણ પ્રકારે તેમના ગુણોમાં દોષારોપ કરી પ્રસન્ન થનારાં માણસો પોતાના અંતઃકરણમાં રહેલા પાપસંસ્કારોને વશ થઇ ગુણવાનોનો નિર્વૃત્ત દ્વેષ કર્યા કરે છે. તેમના દ્વેષ કરવાના સ્વભાવથી તેઓ પાપસંસ્કારની વૃદ્ધિવડે વધારે વિવેકહીન થઇ જેમ તેમ બકવા વા લખવા લાગે છે, ને પોતાના વંધામાં પાપાચરણ કરવા લાગે છે. પછી ક્રમથી તેઓ ઉન્મત્તજેવા થઇ પોતાનું મનુષ્યપણું ગુમાવી જીવતાંજ પશુપણુના જેવી વા અસુરના જેવી કે પ્રેતના જેવી સ્થિતિ પ્રાપ્ત કરી ધનધાન્યથી ને શરીરથી દુઃખી થાય છે, ને દ્વેષાનલથી પોતાના અંતઃકરણમાં બળ્યા કરે છે, તથા શિષ્ટોના અનાદરને પ્રાપ્ત થઇ પરિણામે પોતાનો પરલોક પણ બગાડે છે. એવી રીતે અસૂચાદોષ બહુ અપકારક છે માટે મારે તેનો પ્રયત્નપૂર્વક અવશ્ય પરિત્યાગ કરવો જોઈએ.

શુભગુણમાં અનુરાગ રાખવાથીજ અસૂચાનામનો દોષ દૂર થાય છે. શુભગુણના અનુરાગને શિષ્ટો બહુ ઉપયોગી સાધન માને છે. તેઓ તેનું આત્મ માહાત્મ્ય કહે છે:—“કિં બહુણા ભણીએણું, કિં તવીએણું કિંવા દાણેણું; ઇક્કં ગુણાણુરાયં, સીકખહુ સુખાણુકુળ-ભવણું.” (બહુ ભણવાથી શું ફલ છે? બહુ તપ કરવાથી શું ફલ છે? ને બહુ દાન કરવાથી પણ શું ફલ છે? એક ગુણના સમૂહના ભવનરૂપ શુભગુણમાં અનુરાગ રાખતાં શીખો. એમ કરવાથી તમને ઉત્તમ ફલ મળશે.) અસૂચાનો અનાદરપૂર્વક ત્યાગ કરવાથીજ મનુષ્યના

અંતઃકરણમાં શુભગુણમાં અનુરાગ પ્રકટે છે, માટે મારે હવે મારા અભ્યુદયમાટે તથા નિઃશ્રેયસમાટે ધણામાં ધણો પ્રયત્ન કરીને મારા અંતઃકરણમાંથી અસૂયાદોષને કાઢી નાંખવો જોઈએ.

અસૂયાનામનો દોષ જીવને ગાંડાજીવો કરી મૂકે છે. તે પોતે અકલનું બારદાન છતાં પોતાને અકલનો ધનરદાર માને છે, ને બીજાના મોદાપર મશ લગાડવા જતાં તે પોતાના મોદાપરજ મશ લગાડી દે છે. અસૂયાદોષજીવને સ્થાવરશરીરપર્યંત કે નરકપર્યંત પહોંચાડે છે, અને ગુણનું દર્શન જીવને ક્રમથી સત્યજ્ઞેકસુધી કે સદ્દોમોક્ષસુધી પહોંચાડે છે, માટે મારે મારું હિત સાધવા અસૂયાનો ત્યાગ કરવો ઉચિત છે, અને શુભગુણનું દર્શન કરવાનો સ્વભાવ પાડવો ઉચિત છે.

સત્પુરુષોના સમાગમથી, સત્શાસ્ત્રોના વાચનમનનથી, ગુણગ્રાહક સ્વભાવ પાડવાથી, પવિત્ર મંત્રનો જપ કરવાથી, પ્રાણાયામનો અભ્યાસ કરવાથી, ને પરમાત્માનું ધ્યાન કરવાથી હૃદય પવિત્ર થઈ તેમાં રહેલો અસૂયાદોષ શાંત થાય છે, માટે મારે મારા મનમાં રહેલો અસૂયાદોષ ટાળવા તેમાંના કાંઈ એકનું કે અનેકનું સેવન કરવું જોઈએ.

એ પ્રમાણે અસૂયાની નિવૃત્તિ કરવામાટે કરવાયોગ્ય શ્રેયોભાવના પૂરી થઈ. ૭

સત્શાસ્ત્રોનાં અને અહિંસા પ્રમાણિક પુરુષોનાં ઉપદેશવચનોમાં અવિશ્વાસ-પ્રમાણિકપણના નિશ્ચયનો અભાવ-તે અશ્રદ્ધા કહેવાય છે. એ અશ્રદ્ધા પાપસંસ્કારોના બહુપણાવાળા તમોગુણપ્રધાન અંતઃકરણમાં નિવાસ કરે છે. એ અશ્રદ્ધા દૂર કરવામાટે અશ્રદ્ધાનું મનુષ્યે આવી ભાવના ને ક્રિયા કરવાં જોઈએ. અશ્રદ્ધા મનુષ્યને મનુષ્યના ચિત્તની શુદ્ધિ કરવામાટે શાસ્ત્રે કહેલાં સંધ્યાવંદનાદિ કર્મોમાં, તેમના ચિત્તની એકાગ્રતા કરવામાટે કહેલી પરમાત્માની ઉપાસનામાં વા યોગાભ્યાસ-માં, અને તેમને અંતરાત્માથી અભિન્ન અહિંસા જ્ઞાનની પ્રાપ્તિ કરવા-

માટે કહેલ વેદાંતશાસ્ત્રના શ્રવણાદિમાં પ્રવૃત્ત થવા દેતી નથી. એવી રીતે અશ્રદ્ધા વેદાદિશાસ્ત્રે મનુષ્યના હિતમાટે-તેમના અંતઃકરણમાં રહેલા પાપસંસ્કારોની, તેમના અંતઃકરણમાં રહેલી ચંચલતાની, અને તેમના અંતઃકરણમાં રહેલા આવરણની નિવૃત્તિ કરવામાટે-ઉપદેશ કરેલાં શુભકર્મોમાં, પરમાત્માની ઉપાસનામાં વા યોગાનુષ્ઠાનમાં, ને વેદાંતશાસ્ત્રના શ્રવણાદિમાં પ્રતિબંધ કરે છે, માટે તે અશ્રદ્ધાને અત્યંત અપકારક સમજી મારે મારા અંતઃકરણમાં સાત્ત્વિકી શ્રદ્ધાનું બલ વધારી મારા અંતઃકરણમાંથી તે અપકારક અશ્રદ્ધાને દૂર કરી દેવી જોઈએ.

શાસ્ત્રાદિના હિતકર ઉપદેશમાં ને પોતાના હિતકર કર્તવ્યમાં અશ્રદ્ધા રાખવાથી મનુષ્ય પોતાનો આ લોક સુધારી શકતો નથી, અર્થાત્ વિદ્યા, સદાચાર, આજીવિકાનાં સાધનો ને પ્રતિષ્ઠા પ્રાપ્ત કરી તે પોતાનું જીવન સુખમય કરી શકતો નથી, અને અશ્રદ્ધાલુ મનુષ્ય શાસ્ત્રે ને સત્પુરુષે ઉપદેશોનાં સંખ્યાદિ નિત્યકર્મો તથા યજ્ઞાદિ શુભકર્મો કરી શકતો નથી, તેથી તે પોતાનો પરલોક સુધારી શકતો નથી, અર્થાત્ મરણપછી તે સ્વર્ગાદિ ઉત્તમલોકોને પ્રાપ્ત કરી શકતો નથી. વળી અશ્રદ્ધાલુ મનુષ્ય સગુણબ્રહ્મના આરાધનવડે સગુણબ્રહ્મના સાક્ષાત્કારને તથા તેમના ચિરકાલ રહેનારા લોકને તથા ત્યાંનાં શ્રેષ્ઠતર સુખોને પ્રાપ્ત કરી શકતો નથી, અને એવો અશ્રદ્ધાલુ મનુષ્ય યોગનાં અંગેના અનુષ્ઠાનદ્વારા સંપ્રજાતયોગને તથા અસંપ્રજાતયોગને સિદ્ધ કરી આત્મસાક્ષાત્કાર પ્રાપ્ત કરી શકતો નથી, તથા એવો અશ્રદ્ધાલુ મનુષ્ય વિવેકાદિ પ્રાપ્ત કરી વેદાંતનું શ્રવણ, મનન કે નિદિધ્યાસન કરી બ્રહ્મસાક્ષાત્કારવડે પ્રાપ્ત થનારો ત્રણ દુઃખોની આત્યંતિકનિવૃત્તિરૂપ ને પરમાનંદની નિત્યપ્રાપ્તિરૂપ મોક્ષને પણ પ્રાપ્ત કરી શકતો નથી. એવી રીતે મનુષ્યનો અધઃપાત કરનારી અશ્રદ્ધાને વેચ થઈ અશ્રદ્ધાલુ મનુષ્ય પોતાનો આ લોક બગાડે છે, પરલોક બગાડે છે, સાક્ષોક્યાદિ

ક્રમમોક્ષને પ્રાપ્ત કરી શકતો નથી, અને સદ્વેમોક્ષને પણ મેળવી શકતો નથી. મનુષ્યના જીવનને પશુજીવું કરી નાંખનારી આ અશ્રદ્ધાને પોતાનું હિત ઇચ્છનાર મનુષ્યે પોતાના અંતઃકરણમાં ભૂલથી અલ્પ સમય પણ અવકાશ આપવો ઉચિત નથી. પરમાત્માની અમોઘ કૃપાવડે મારું હૃદય પવિત્ર થાઓ, સત્પુરુષોનાં ને સત્પુરુષોનાં ઉપદેશવાક્યોમાં મારા અંતઃકરણમાં બહુ શ્રદ્ધા ને બહુ આદર પ્રકટો, અને મહાપાપિની અશ્રદ્ધાને મારા અંતઃકરણમાં કોઇ પણ સમય લેશ પણ સ્થાન ન મળે.

અશ્રદ્ધા મનુષ્યના અંતઃકરણમાં ઉચ્છૃંખલતા કે નાસ્તિકતા ઉપજાવે છે. તેવા મનુષ્યને શાસ્ત્રમાં ને સત્પુરુષમાં પૂજ્યયુદ્ધિ રહેતી નથી. તેને પોતાનું ડહાપણ ડાળવાનો ને સત્પુરુષોના વિચારમાં ને પ્રવૃત્તિમાં દોષ કાઢવાનો કુસ્વભાવ પડે છે. તેને શિષ્ટાચારને અનુસરી ને વર્તવાનું ગમતું નથી. તે લૌકિક ને ધાર્મિક કોઇ કર્તવ્ય વ્યવસ્થાથી ને પૂજ્યયુદ્ધિથી કરતો નથી. વિવેકીને તેના જીવનનો કાંઈ ઉદ્દેશ પ્રતીત થતો નથી, ને તે અવ્યવસ્થિતરીતે પોતાનું જીવન વ્યતીત કરે છે. આવી રીતે અશ્રદ્ધા અશ્રદ્ધાલુ મનુષ્યને તેના મનુષ્યજીવનનો શુભ લાભ લેવા દેતી નથી. હે દયાલો ! મારા અંતઃકરણને એ અશ્રદ્ધા કદીપણ લગારે સ્પર્શ ન કરે એવી દયા કરો.

મનુષ્યના હૃદયમાંથી શ્રદ્ધા ગઈ એટલે તેના હૃદયમાંથી સર્વ શુભ ગયું એમ જાણવું. શુભ ગયું એટલે તેના હૃદયમાં અશુભ વિચારો ઊભરાવા લાગે છે, અને તે ધણાં નિંદા ને પાપમય કર્મો કરવા લાગે છે. પછી તેને ઈશ્વરનો, શાસ્ત્રનો કે લોકનો ડર રહેતો નથી. તે પોતાના પાપપ્રસારોમાં વધારો કર્યા કરે છે. તેને સારું કામ કરવાનું સૂઝતું નથી. પાપપ્રસારો મેંને ઊધાં કામ કરાવ્યા વિના જંપવા દેતા નથી, ને તે ઉત્તરોત્તર વધારે વધારે પાપકર્મો કરી ધન, શરીરનું આરોગ્ય,

ઇન્દ્રિયસામર્થ્ય ને અંતઃકરણનું સામર્થ્ય ખોધ બેસી પોતાને આ લોક બગાડે છે, ને તેના પરલોક તો તેણે પ્રથમથીજ બગાડેલો હોય છે. આવી રીતે અશ્રદ્ધા મનુષ્યની અધોગતિ કરનારી છે. હે કરુણાસાગર! મારા અંતઃકરણને એ પાપિની અશ્રદ્ધાથી બચાવવા દયા કરો.

અશ્રદ્ધા મનુષ્યનું લોહી ચૂષી લેનારી વિકરાલ ડાકણ છે મનુષ્યના પાપસંસ્કારના ઉદયથી એ વિકરાલ ડાકણને મનુષ્યના અંતઃકરણમાં બે લગાર પણ પ્રવેશ થયો તો તુરતજ તે અશ્રદ્ધાને સાહાય કરવા તેના પાપી મળતીઆરૂપ સંશય, કુતર્ક, વિવેકહીનતા ને ઉચ્છૃંખલતા આદિ ભૂતાવળ આવી પહોંચી તે મનુષ્યના હૃદયને વશ કરી લે છે. પછી અશ્રદ્ધા, સંશય, કુતર્ક, વિવેકહીનતા ને ઉચ્છૃંખલતા આદિને વશ થયેલું તે મનુષ્યનું અંતઃકરણ નિકટનાં સગાંઓમાં, મિત્રોમાં, સત્પુરુષોમાં, સદ્ગુરુમાં, સત્શાસ્ત્રોમાં ને પરમેશ્વરમાં સંશયયુક્ત થાય છે, તે તેમના સંબંધમાં મૂર્ખાઇભરેલા અધટિત કુતર્કોવાળું થવા લાગે છે, તે ઈશ્વરપ્રતિ, સદ્ગુરુપ્રતિ, સત્શાસ્ત્રોપ્રતિ, માતૃપિતાદિપ્રતિ, સત્પુરુષોપ્રતિ ને સદાચારપ્રતિ સમજીએ જેવા વિવેકથી વર્તવું જોઇએ તેવા વિવેકથી વર્તવા સાવધાનતા સેવવું નથી, પણ તેમના પ્રતિ અવિવેકથી વર્તવામાં અથવા અવળચંડા થવામાં પોતાને માન મળ્યું એમ સમજવા લાગે છે, અને તે ઉન્મત્તપણાને વશ થઇ કોઇના હાર્યાદાર્યામાં નહિ રહેતાં હડકાયા કૂતરાની પેઠે વર્તવામાં સુખ માની લે છે. જે મનુષ્ય શ્રદ્ધારૂપ ચિંતામણિને પરિત્યાગ કરી કૂટલી વિષમય કાડીરૂપ અશ્રદ્ધાને સેવે છે તેના જેવો હીનભાગી મનુષ્ય આ જગતમાં બીજો કોઇ નથી. હે દયાસિંધો! કૃપા કરી મારા અંતઃકરણને એ વિપવક્ષીરૂપ અશ્રદ્ધાનો વા ન વાવા દો.

સત્શાસ્ત્રોનાં ને સત્પુરુષોનાં પરમહિતકર વચનોમાં શ્રદ્ધા રાખનારું અંતઃકરણ સ્વકર્તવ્યપરાયણ, પુણ્યસંસ્કારોના સદ્ભાવથી પવિત્ર,

શાંત, પ્રસન્ન, સુખી, સર્વ પ્રાણીઓપ્રતિ યથાયોગ્ય વર્તનારું, પ્રામાણિક, ઈશ્વરથી ને પાપકર્મથી ડરીને ચાલનારું, નિર્દોષ વિષયોનું પરિમિત સેવન કરનારું, ને સર્વદા ભોક્ષ્યગામી હોય છે, અને સત્શાસ્ત્રોનાં ને સત્પુરુષોનાં પરમહિતકર વચનોમાં શ્રદ્ધા નહિ રાખનારું અંતઃકરણ સ્વકર્તવ્યવિમુખ, પાપસંસ્કારોના બહુપણાથી મલિન, વ્યાકુલ, ચિંતાગ્રસ્ત, દુઃખી, સર્વ પ્રાણીઓની સાથે આડોડાઈથી વર્તનારું, અપ્રામાણિક, ઈશ્વરથી તથા પાપથી નહિ ડરનારું, વિહિત ને નિષિદ્ધ સર્વ વિષયોનું અપરિમિત સેવન કરનારું, અને ઉત્તરોત્તર અધોગમન કરનારું હોય છે. શ્રદ્ધાવાળું અંતઃકરણ જીવાત્માને સાચી શાંતિનો ને સાચા સુખનો અનુભવ કરાવે છે, અને અશ્રદ્ધાવાળું અંતઃકરણ જીવાત્માને વ્યાકુલતાનો ને પરિતાપનો અનુભવ કરાવે છે, માટે સર્વ સુખેન્દ્રિય મનુષ્યોએ પોતાના અંતઃકરણને સર્વદા સાત્ત્વિકી શ્રદ્ધાથી ભરેલું રાખવું જોઈએ. જે સાત્ત્વિકી શ્રદ્ધાજ મનુષ્યનું આ લોકમાં ને પરલોકમાં હિત કરનારી છે તે મારે તેનાથી વિપરીતસ્વભાવવાળી મહાપાપિની અશ્રદ્ધાને દોઢડાજ્ઞા થઈને મારા અંતઃકરણમાં શામાટે અવકાશ આપવો જોઈએ? હે મહાદાની પ્રભો! મને સાત્ત્વિકી શ્રદ્ધાનું શુભદાન આપવા કૃપા કરો.

અશ્રદ્ધાલુ હૃદય સ્મશાનજેવું, કબરસ્તાનજેવું, દખ્ખમાજેવું, કસાઈ-ખાનાજેવું, ભંગીઆવાડાજેવું, ઢેડવાડાજેવું કે ચમારના કુંડજેવું અપવિત્ર ને અમંગલ પદાર્થોરૂપ મલિન વિચારોથી ભરેલું હોય છે; અને શ્રદ્ધાવાળું અંતઃકરણ પવિત્ર દેવાલયજેવું વા પરમાત્માની પ્રાર્થના કરવાના પવિત્ર મંદિરજેવું પવિત્ર ને મંગલ પદાર્થોરૂપ શુભવિચારોથી ભરેલું હોય છે. અશ્રદ્ધા મનુષ્યના અંતઃકરણમાં પાપી વિચારોને તથા પાપી પ્રવૃત્તિને અવકાશ આપે છે, અને શ્રદ્ધા પવિત્ર વિચારોને તથા પવિત્ર

પ્રવૃત્તિને અવકાશ આપે છે. આમ હોવાથી મારે યોગ્ય વિચારોવડે મારા અંતઃકરણમાં સાર્વિકી શ્રદ્ધા સુસ્થિર રાખવી જોઈએ, અને અશ્રદ્ધાને બલાત્કારે હડસેલીને મારા અંતઃકરણમાંથી બહાર કાઢવી જોઈએ.

અશ્રદ્ધાને મનુષ્યના અંતઃકરણમાં અવકાશ મળ્યો કે તુરતજ તે અંતઃકરણમાં વેદાદિ સત્શાસ્ત્રોમાં, તદનુસાર પ્રતિપાદન કરનારાં અન્ય શાસ્ત્રોમાં, શાસ્ત્રાચાનુસાર વર્તવાનો પ્રયત્ન કરનારા સજ્જનોમાં, પોતાના માનેલા ગુરુમાં, શાસ્ત્રે મનુષ્યના હિતમાટે પ્રતિપાદન કરેલાં મોક્ષનાં દૂરનાં ને સમીપનાં સાધનોમાં, અને શુભાશુભ કર્મોનાં શુભાશુભ ફલોમાં પ્રથમ ઉદાસીનતા ને પછી દ્વેષ પ્રકટે છે. એવી રીતે અશ્રદ્ધા મનુષ્યને શુભનો દ્વેષી બનાવી તેને શુભકર્મના ને શુભવિચારના સેવનથી વિમુખ કરી અશુભકર્મમાં ને અશુભવિચારમાં જોડી તે મનુષ્યને પશુસમાન બનાવી મૂકે છે. એવી રીતે શુભની પરંપરાથી મનુષ્યને છૂટો પાડી તેને અશુભની પરંપરામાં જોડવાના સામર્થ્યવાળા અશ્રદ્ધા છે. અશ્રદ્ધા વધવાથી મનુષ્ય ઉન્નતજાતો થતાં તે ગાંડાની પેઠે સંબંધવિનાનું ને અસત્ય બોલવા લાગે છે, સંબંધવિનાનું ને અસત્ય લખવા લાગે છે, સજ્જનોનો ઉપહાસ કરવા લાગે છે, સજ્જનોની અયોગ્ય નિંદા કરવા લાગે છે, પોતાના ને પોતાના સંબંધીઓના વિચાર ને વર્તન કેવાં છે તે જાણ્યા છતાં તે વિષે મૌનજ સેવે છે, અને પોતાના અધઃપાતમાટે વસ્તુસ્થિતિ સમજ્યા વિના સજ્જનોના વિચારની ને વર્તનની વિવેકહીનતાવડે ટીકા કરવા લાગે છે. હે કારુણ્ય-હિંધો! મારા અંતઃકરણમાં વિવેકનું બલ વધારવાની કૃપા કરી મહાપાપિની અશ્રદ્ધાથી મારા અંતઃકરણનું રક્ષણ કરવા કૃપા કરશે, અને મહાહિતકારિણી સાર્વિકી શ્રદ્ધાથી મારું અંતઃકરણ સર્વદા ભાંપૂરે રાખવા દયા દર્શાવશે.

જેમ ચોરને ચાંદની ગમતી નથી, દુર્જનોને સજ્જનો ગમતા નથી, ઘૂડ આદિને સૂર્યનો પ્રકાશ ગમતો નથી, અને અસુરોને દેવો ગમતા નથી, તેમ અશ્રદ્ધાલુ મનુષ્યોને “અશ્દ્ધાવાન્ લભતે જ્ઞાનં” (શ્રદ્ધાવાળો મનુષ્ય શ્રદ્ધાગાનને પ્રાપ્ત કરે છે,) “અશ્દ્ધા ફલિષ્યતિ સર્વત્ર” (અશ્દ્ધા સર્વ વિષયમાં મેળવતી થઈ શકશે,) અને “અશ્દ્ધા-વીર્યસ્મૃતિસમાધિપ્રજ્ઞાપૂર્વક દુતરેણામ્” (ઉપાયપ્રત્યય યોગીઓને શ્રદ્ધા, ધારણા, ધ્યાન, સમાધિ અને વિવેકપ્રત્યયપૂર્વક યોગનો લાભ થાય છે,) ઇત્યાદિ શાસ્ત્રવચનો સત્યરૂપે જણાતાં નથી. વ્યાવહારિક કર્મોમાં પણ અશ્રદ્ધાલુ મનુષ્ય ઉમંગવાળા પ્રયત્નને અભાવે ઇચ્છિતની પ્રાપ્તિ કરી શકતો નથી ત્યારે અતીંદ્રિય વિષયોનો લાભ અશ્રદ્ધાલુ મનુષ્ય શી રીતે પ્રાપ્ત કરી શકે? આવી રીતે અશ્રદ્ધાલુ મનુષ્ય આ લોકનાં નિર્દોષ સુખોનો, સ્વર્ગલોકનો કે મોક્ષનો લાભ મેળવવા સમર્થ થતો નથી. હે ભગવન! શુભ ઇચ્છિતની પ્રાપ્તિમાં મહાવિઘ્ન કરી મનને ક્ષોભવાળું કરનારી અશ્રદ્ધા મારા હૃદયમાં કદીપણ અવિર્ભાવ ન પામે, પણ મારું હૃદય સર્વદા સાત્ત્વિકી શ્રદ્ધાથી ભરેલું રહે, ને તેથી હું સર્વદા સ્વધર્મશીલ રહું એવી દયા કરશે.

કેટલાક મનુષ્યોના અંતઃકરણમાં પાપસંસ્કારોના વધારાથી ઉચ્છૃંખલતા ને સમજશક્તિનું અભિમાન વિશેષ હોવાથી તેમને શાસ્ત્રોનાં વચનોમાં ને સત્પુરુષોનાં વચનોમાં શ્રદ્ધા રાખવામાં પોતાની બુદ્ધિની હીણપ પ્રતીત થાય છે. તેમને આ વિશાલ વિશ્વમાં પોતાનાથી કાંઈ વધારે ઉદાપણવાળું માણસ હોય એમ પ્રતીત થતું નથી, ને તેમના અંતઃકરણની એવી સ્થિતિ હોવાથી તેમનું અંતઃકરણ ચંચલ ને પ્રકટ કે અપ્રકટ દુઃખવાળું રહ્યા કરે છે. તેમના શુભ નિશ્ચયની ને સદ્-વર્તનની સક્ષામતી મનાતી નથી. તેવો મનુષ્ય ક્યારે પોતાનો નિશ્ચય

બદલી નાંખશે, તે ક્યારે કરી બેસશે, અને તે સ્વર્ત્તવ્યથી ને સા
વર્તનથી ક્યારે ચલાયમાન થઇ જશે તે કહી શકાય નહિ. જેને સ
જ્ઞાઓનાં ને સત્પુરુષોનાં વચનોમાં શ્રદ્ધા નથી તેવા અશ્રદ્ધાલુ મનુષ્ય
વચનોમાં કયો સમજી મ _____ રાખી શકે? અશ્રદ્ધાલુ મનુ
વ્યવહારમાં સારો મનુષ્ય થઇ શકતો _____, તે જિજ્ઞાસુ થઇ શકતો નથી
તે મુમુક્ષુ થઇ શકતો નથી, તે મોક્ષસાધક થઇ શકતો નથી, તે પ
લોકમાં સારી ગતિ મેળવી શકતો નથી, તે પ્રભુમક્ત થઇ શકતો નથી
તે યોગી થઇ શકતો નથી, તે બ્રહ્મજ્ઞાની થઇ શકતો નથી, અને
મોક્ષનો લાભ પણ મેળવી શકતો નથી. એવી રીતે અશ્રદ્ધા મનુષ્ય
ઘટ્ટની નહિ પણ અનિષ્ટનીજ પ્રાપ્તિ કરાવનારી છે, માટે પોતાનું હિત
ઘચ્છનાર મનુષ્યે તેનો સર્વદા સર્વથા પરિત્યાગજ કરવો જોઇએ. જો
હું કોઇ પણ પ્રકારનું આ લોકનું કે પરલોકાદિનું સુખ મેળવવા ઇચ્છતો
હોઉં તો મારે સત્શાસ્ત્રના વિચારથી ને સત્પુરુષોના સમાગમથી મારા
અંતઃકરણમાં સત્ત્વિકી શ્રદ્ધાનો વધારો કરી મારા અંતઃકરણમ
અશ્રદ્ધાને મૂલસહિત કાઢી નાંખવી જોઇએ.

પુણ્યકર્મનું યથાશક્તિ સેવન કરવાથી, પાપકર્મનો પરિત્ય
ગ્રાપવાથી, આહાર પથ્ય પવિત્ર ને પરિમિત લેવાથી, ઉંડા શ્વા
લેવાથી, સત્પુરુષોનો સમાગમ રાખવાથી, સત્શાસ્ત્રોનું વાચનમ
કરવાથી, અને આત્માનો, વિશ્વરત્નનાનો ને પરમાત્માનો યથાશક્તિ
વિચાર કરતા રહેવાથી અંતઃકરણનો મેલ દૂર થવા લાગતાં મનુષ્ય
અંતઃકરણમાં રહેલી અશ્રદ્ધા દૂર થવા લાગે છે.

એ પ્રમાણે અશ્રદ્ધાની નિવૃત્તિ કરવાનાટે કરવાયોગ
શ્રેયોભાવના પૂરી થઇ. ૮

